

ڈاکٹر محمد حمید اللہ بطور سیرت نگار

پروفیسر ڈاکٹر محمد اکرم رانا ☆

سیرت النبی ﷺ پر بے شمار کتب سامنے آئی ہیں۔ آپ کی زندگی کا نقشہ ابن احیا اور ابن ہشام سے لیکر ڈاکٹر حمید اللہ تک اگر دیکھا جائے تو درمیان میں بہت سے پہلو نظر آئیں گے۔ سیرت کا باقاعدہ آغاز خلافت راشدہ کے بعد خلافت بنو امیہ کے زمانہ میں ہوا پھر یہ سلسلہ رفتہ آگے بڑھتا رہا یہاں تک کہ اسے عروج وارتقاء خلافت عباسیہ بغداد کے عہد میں حاصل ہوا۔ حضرت عمر بن عبد العزیزؓ کی فرمائش پر اسلامی روایات کا ذخیرہ کاغذات پر منتقل کرنے کی ذمہ داری اس وقت کے سب سے بڑے جید عالم محمد بن مسلم شہاب الزہری (م ۱۲۳ھ) کے کندھے پر ڈالی گئی^(۱)۔ ایک روایت کے مطابق اموی حکمرانوں کی فرمائش پر انہوں نے سیرت اور مغازی پر مستقل تصاویف چھوڑ دیا تاہم یہ کتابیں ہم تک نہ پہنچ سکیں۔

ایک بات جو مکمل دیانت داری کے ساتھ کہی جا سکتی ہے وہ یہ کہ فتن مغازی پر سب سے بڑا نام موسیٰ بن عقبہ (م ۱۲۱ھ) کا ہے تاہم ابتدائی سیرت نگاروں میں ابیان بن عثمان، عروۃ بن زیبر، عاصم بن عمر، عبداللہ بن ابو بکر محمد بن عمر بن حزم اور ابوالاسود محمد عبد الرحمن کے نام بھی لئے جا سکتے ہیں^(۲)۔

فن سیرت کے امام محمد بن احیا نے سیرت میں جو معلومات فراہم کیں ان پر بعد میں آنے والے مورخین اور مصنفین نے اعتماد کیا اور اسے مأخذ اولین قرار دیا۔ ابن خلدون اور امام طبری نے بھی اس کتاب سے حوالے دیئے۔ ساتویں صدی تک یہ کتاب محفوظ رہی بعد ازاں یہ سہرہ ڈاکٹر حمید اللہ کے سر جاتا ہے کہ وہ اس کتاب کے کچھ صفحات محفوظ کرنے میں کامیاب ہو گئے تاہم ابن احیا کی سیرت کو ابن ہشام (م ۲۱۳ھ) نے محفوظ کیا۔ اس کتاب کو اتنی شہرت حاصل ہوئی کہ لوگ اصل کتاب کو بھول گئے۔

پھر ہر دور میں سیرت نگار آپ ﷺ کی حیات مبارکہ کے مختلف پہلوؤں پر اپنے اپنے انداز میں مختلف زبانوں میں علم کے موئی بکھیرتے رہے۔

انیسویں صدی عیسوی میں سیرت نگاری پر مناظرانہ رنگ غالب رہا جبکہ بیسویں صدی سیرت نگاری کے زریں دور کے طور پر سامنے آئی اس صدی کی ابتداء سے ہی ایسے روشن خیال مصنفین مظفر عام پر آئے۔ جو عشق رسول ﷺ سے سرشار، تصنیف و تالیف کی نازک ذمہ داریوں سے واقف اور نئے علوم و حالات سے آگاہ تھے۔

جب ہم برصغیر میں داخل ہوتے ہیں تو ہماری سب سے پہلی نظر سر سید احمد خاں پر پڑتی ہے جنہوں نے مستشرقین کی گمراہ کن سرگرمیوں کا مدل اور موثر جواب دیا۔ سر سید احمد خاں نے سرویم میور کی کتاب ”لائف آف مسٹر“ کے جواب میں اپنی مشہور زمانہ کتاب ”خطبات احمدیہ“ تحریر کی۔ بقول مولانا الطاف حسین حالی سر سید اس کتاب کا جواب دینے کے لئے ہر وقت بے چین رہتے تھے^(۳)۔

برصغیر میں خدمت سیرت کے سلسلہ میں ایک اور نام قاضی محمد سلیمان منصور پوری کا ہے اُن کی ”رحمۃ للعلمین“ کو جو شہرت و مقبولیت حاصل ہوئی وہ شبی کی سیرت النبی ﷺ کو چھوڑ کر کسی کتاب کے حصے میں نہیں آئی۔

اگر سر سید کی خطبات احمدیہ اور منصور پوری کی رحمۃ للعلمین کا تقابل کریں تو جو چیز سامنے آتی ہے وہ یہ ہے:-

”سر سید کی خطبات احمدیہ میں کارلائیل، گلن، ڈیون پورٹ، گاڈفرے ہنرز، ولیم میور، پادری فنڈر، اسپر گر، جارج سیل، پریڈو پوکاک وغیرہ کے ناموں کی تکرار ہے جبکہ رحمۃ للعلمین کے صفحے پر کتاب پیدائش، کتاب استثناء، کتاب یسعیاہ، کتاب خروج، کتاب تواریخ، کتاب سلاطین، انجلیل لوقا، انجلیل متی، انجلیل یوحنا، مکاشفات یوحنا، ملاکی نبی کی کتاب، یرمیاہ نبی کی کتاب اور یوناہ نبی کی کتاب کے نام دکھائی دیتے ہیں^(۴)۔

اگر منصور پوری کی کتاب کا شبی کی سیرت النبی ﷺ سے تقابل کریں تو معلوم ہوتا ہے کہ رحمۃ للعلمین کا تعلق دل سے ہے اور سیرت النبی ﷺ کا دماغ سے^(۵)۔

شبی کی سیرت النبی ﷺ کا اسلوب نہایت دلکش ہے اس میں جن اصولوں کو رو رکھا گیا ہے ان سے اختلافات کی گنجائش نہیں۔ مولانا شبی نے یورپیں سیرت نگاروں کے افکار باطل کی نہ صرف تردید

کی بلکہ ان کے تمام اڑامات کی قلمی کھول دی۔ انہوں نے بے بنیاد اور مفکوک بیانات کو بھی ہدف تنقید بنایا۔ مکمل کتاب سید سلیمان نبوی کی مدد سے تکمیل پذیر ہوئی وہ سید سلیمان ندویؒ کو زندگی کے آخری الفاظ کہتے ہیں۔

سیرت، سیرت یعنی سب کام چھوڑ کر سیرت مکمل کرنا۔ سید سلیمان ندویؒ نے سیرت النبی ﷺ کے اسلوب اور خیالات کا حق ادا کر دیا۔ بقول اختر وقار عظیم:

آج تک سیرۃ النبی ﷺ سے زیادہ محققانہ عمده اور جامع کتاب سیرت رسول کریم ﷺ پر نہیں لکھی گئی (۶)۔

سیرت النبی ﷺ پر بے شمار کام سامنے آئے مثلاً مناظر حسن گیلانی کی البی الخاتم، مولانا ادریس کاندھلوی کی سیرت المصطفیٰ، نعیم صدیقی کی محسن انسانیت مولانا ابوالاعلیٰ مودودی کی سیرت سردار دو عالم، ڈاکٹر خالد علوی کی انسان کامل و پیر کرم شاہ کی ضیاء النبی، اکرم رانا کی محمد رسول اللہ ﷺ سب کچھ اپنی جگہ لیکن سیرت نگاروں میں جو اہم نام ڈاکٹر محمد حمید اللہ کا ہے وہ کسی کا نہیں اگر انہیں دور جدید کا ”امام سیرت“ کہہ دیں تو مضائقہ نہ ہوگا۔

ڈاکٹر حمید اللہ کو جب سیرت کے کام سے دچکپی ہوئی تو پھر ساری زندگی اسی میں وقف کر دی۔ سیرت سے ان کی وابستگی کا یہ حال تھا کہ ان کی تحقیقی خدمات پر حکومت پاکستان نے دس لاکھ کی رقم بطور یوارڈ دی۔ جو انہوں نے ادارہ تحقیقات اسلامی اسلام آباد کے کتب خانہ کو بطور عطیہ پیش کر دی۔

سیرت النبی ﷺ پر آپ کا تحقیقی کام اپنے انداز کا ایک منفرد کام ہے۔ آپ نے گذشتہ ۲۰ سالوں میں سیرت سے متعلق تقریباً ہر موضوع پر لب کشائی کی۔ آپ اسلامی علوم کے ماہر، ایک اعلیٰ رائے کے محقق اور صاف گو مصنف تھے۔ ڈاکٹر صاحب کی مختلف زبانوں مثلاً اردو، عربی، فارسی، ترکی، انگریزی، فرانسیسی، جرمنی، اطالوی اور یونانی زبانوں میں مہارت اور ان میں موجود تحریری سرمائے سے استفادہ آپ کے تحقیقی کام کو ممتاز بنا دیتا ہے۔

ڈاکٹر حمید اللہ ایک عالم بعمل سیرت نگار تھے۔ آپ نے رسول اکرم ﷺ کے بارے جو پڑھا، تحقیق کی اور جو لکھا اس پر عمل بھی کیا۔ آپ کی سیرت پر لکھی ہوئی کتب علمی دیانت، تحقیقی متنات اور تدریسی وضاحت کا شاہکار ہیں۔ یہ کتابیں ایک صاحب فن کی محققانہ جتنوں کا مجموعہ ہیں۔ آپ نے بے لگ تبصرے اور تجزیے کئے ہیں۔ واقعات و حقائق کو الجھانے کی بجائے سلسلہ ہیں۔ آنے والے

سیرت نگاروں کے لئے نئی راہوں پر قدمیں جلائی ہیں۔ غور و فکر کے درپیچے کھولے ہیں۔ آپ نے اپنی تحریر و میں جذباتیت کو نزدیک نہیں آنے دیا۔ اختلافی مسائل کو زیادہ زیر بحث نہیں لائے۔ کسی مسئلے پر اصرار نہیں کیا۔ بیان کو شفاقت اور لوگوں کی ہنگامی سطح کو منظر رکھا، خود سوال اٹھائے اور جواب دیئے۔

حقیقت پسند سیرت نگار

ڈاکٹر حمید اللہ ایک حقیقت پسند سیرت نگار تھے۔ وہ کسی بات کو مصلحتاً پوشیدہ رکھنے کے قائل نہ تھے۔ اس بات کا تذکرہ انہوں نے ”رسول اکرم ﷺ کی سیاسی زندگی“ میں وضاحت کے ساتھ کیا ہے۔ وہ لکھتے ہیں:- ”جیب خدا‘ روحنا فدا‘ کی ذات دوستوں کی تعریف و توصیف سے بھی اسی طرح بالا ہے جس طرح دشمنوں کی ظروروت شفیع سے۔ خدا سلف صالحین کو جزاۓ خیر دے کہ انہوں نے بڑی دیانت داری سے سیرت خیرالبشر ﷺ کے ہر پہلو کو بے کم وکاست بعد والوں کے لئے محفوظ کیا اور لومتہ لائم کی پرواہ کئے بغیر ان چیزوں کو بیان کر دیا جو پہلی نظر میں بعض دوستوں کو پسند نہیں آتیں اگرچہ ذرا غائر نظر ڈالنے والا اس ظاہری وجہے کے حسن و کمال پر پھر ک اٹھتا ہے^(۷)۔

ڈاکٹر حمید اللہ Why a new Religion? کے عنوان کے تحت لکھتے ہیں کہ تمام مذاہب کی تعلیمات نبی علیہ الصلوٰۃ السلام کے وقت موجود تھیں لیکن پھر بھی انہوں نے آپ کے ذہن کو مطمئن نہ کیا؟

Why none of these satisfied the honest mind of Muhammad?

اس سوال کے جواب کے لئے انہوں نے تفصیلی جواب تیار کیا اور ثابت کیا کہ ہر مذاہب نے ایک نئی کی نہ صرف خوش خبری دی بلکہ وہ اس انتظار میں Some one yet to come یہ انتظار محمد عربی ﷺ کی آمد سے پورا ہو گیا۔ اب مسلم اور غیر مسلم، رسول اکرم ﷺ کی زندگی کو پڑھ کر اپنی زندگی سنوارنے کی بات کریں۔

گم شدہ کتب کی بازیافت

ڈاکٹر حمید اللہ تحقیق و تئیش کے دلدادہ تھے۔ انہیں رسول اللہ ﷺ سے ازحد عشق تھا۔ یا یوں کہیے کہ عشق رسول سے سرشار تھے آپ ﷺ کے تحریر کردہ خطوط کی تلاش و بازیابی کا سہرا انہی کے سر ہے، آپ نے ان خطوط کو شائع کیا۔ فرانسیسی کتاب Six originaux des letters

diplomatiques du Prophet de'l Islam, Paris1986

ہے نیز ان کے عکس محمد رسول اللہ ﷺ (Muhammad Rasul Allah) میں شامل کیے۔

ڈاکٹر حمید اللہ کا ایک اور کارنامہ محمد بن الحنفیہ کی صحیح ترین اور مستند ترین کتاب کی اشاعت ہے محمد الفاسی نقوش کے رسول نمبر میں رقطراز میں "علامہ محقق استاد محمد حمید اللہ نے اس کتاب کو منصہ شہود پر لانے اور اس کی طباعت میں جو کوشش کی ہے، میں اس کی تعریف و تحسین کئے بغیر نہیں رہ سکتا۔ انہوں نے اس کی تصحیح و مراجعت میں بزرگوں کے سے صبر کا مظاہرہ کیا ہے کیونکہ اس ضمن میں مغرب کے علاوہ دیگر علاقوں سے خط و کتابت مطلوب تھی اور اس کے لئے طویل عرصہ در کار تھا۔ اللہ تعالیٰ کے فضل و کرم سے انہوں نے اس جلیل القدر کتاب کو پرده اخفاء سے نکال کر اس تحقیقی اور قیمتی اشاعت کا کام مکمل کر دیا ہے^(۸)۔

محمد طفیل لکھتے ہیں ”جب میں نے ڈاکٹر حمید اللہ کو یہ لکھا کہ رسول نمبر کے لئے کوئی خاص چیز بھیجئے تو انہوں نے بتایا کہ سیرت ابن اسحاق دریافت ہوئی ہے مسودہ بھی تیار کر کے پبلشر کے حوالے کر دیا ہے مگر وہ ابھی تک نہیں پہنچ پہنچ کر خط لکھیئے کہ جلد چھاپ دے۔ چھپ جائے تو آپ اس کا اردو ترجمہ شائع کر دیں۔ چنانچہ ایسا کیا گیا ۴۰۰۰ ہم پہلے یہ جملہ پڑھتے تھے کہ ابن اسحاق نے یہ کہا۔ اب یوں پڑھیں گے کہ ابن اسحاق نے یہ لکھا^(۹)۔

ڈاکٹر صاحب کا اس سے بھی بڑھ کر جو کارنامہ ہے وہ ہے نادر و نایاب ذخیرہ حدیث صحیفہ ہمام بن منبه کی تحقیق و اشاعت یہ حدیث کا قدیم ترین مجموعہ ہے۔ اسے حیدر آباد دکن سے دو تین مرتبہ شائع کیا گیا انگریزی، فرانسیسی اور ترکی زبان میں اس کا ترجمہ ہو چکا رہے۔ پاکستان سے بھی ۱۹۵۶ء میں اسے شائع کیا گیا۔ دمشق کی عربی اکادمی نے اپنے سے ماہی مجلہ الجمیع العربی کے چار نمبروں میں بالاقساط جاری کیا۔ ڈاکٹر صاحب کے بڑے بھائی محمد جبیب اللہ نے اس کا اردو ترجمہ کیا۔ ڈاکٹر حمید اللہ نے ہمام بن منبه کی احادیث کا بخاری و مسلم سے تخریج احادیث کا کام بھی انجام دیا۔ اس کے علاوہ ڈاکٹر حمید اللہ نے انقرہ یونیورسٹی کے کتب خانے سے ہمام بن منبه کے شاگرد معمدر بن راشد کا صحیفہ بھی ڈھونڈا ہے۔ ڈاکٹر صاحب کا سیرت کے حوالے سے اور کارنامہ مشہور مورخ البلاذری کی سیرۃ النبی پر کتاب ”انساب الائسراف“ کی تاپید جلدیوں کو مدون کرنا ہے۔

ڈاکٹر حمید اللہ نے جغرافیہ، سیرت اور عسکریات سیرت کا نہ صرف قدیم ترین مأخذ سے مطالعہ کیا بلکہ خود کئی ماہ مدینہ منورہ رہ کر غزوہات نبوی کے مقامات کا مشاہدہ کیا۔ مقامات کو خود ناپ کر ان

کے فاصلے متعین کئے اور نقشہ تیار کئے۔

سیرت النبی ﷺ کا "On the spot" مطالعہ کرنا ہر کس و ناس کے بس کی بات نہیں ہے۔ ڈاکٹر حمید اللہ نے مولانا ابوالاعلیٰ مودودی کی طرح غزوات کے میدانوں کا خود معاشرہ اور مشاہدہ کیا۔

ڈاکٹر محمد حمید اللہ کا سوالیہ انداز

ڈاکٹر حمید اللہ جب غزوہ أحد کے بارے لکھنے کے لئے قلم اٹھاتے ہیں تو انہیں یہ خیال جاگزیں ہوتا ہے کہ یہ مدینہ کے سامنے کی بجائے شہر کے پیچے کیوں ہوئی؟ بس پھر کیا تھا، اس نقشی کو بجھانے کے لئے لکھنا ملتی کر دیا۔ مکہ اور مدینہ کے تمام کتب خانے چھان مارے۔ لوگوں سے گفتگو کی۔ مقامی بدوؤں سے ملاقاتیں کیں لیکن پتہ نہ چل سکا۔ بالآخر ایک کتاب ہاتھ لگی جس میں یہ درج تھا: ”جب کفار مکہ جنگ کے لئے نکلے تو ان کے پاس تیز رفتار سوریاں تھیں انہوں نے طے کیا کہ سیدھے مدینہ کا رخ کرنے کی بجائے دور دور سے ہوتے ہوئے مدینہ کے پیچے سے عقب میں حملہ کیا جائے“ ڈاکٹر صاحب کو جب تسلی ہوئی تو اپنی نامور کتاب ”عبد بنوی کے میدان جنگ“ مکمل کی (۱۰)۔

خدق کے حوالے سے کہتے ہیں کہ یہ خدق اتنی چوڑی تھی کہ تیزی سے دوڑنے والا گھوڑا بھی اسے عبور نہ کر سکتا تھا اور گھرائی اس قدر تھی کہ اندر کوئی آدمی ہو تو اپنے آپ باہر نہ آ سکے۔

آپ کے نزدیک جنگ خدق کا خاتمہ ذیقعدہ کے شروع ہونے سے ہوا کیونکہ یہ شہر حرم کا آغاز تھا اور قریش اس ماہ میں ”مدہما“ جنگ نہیں کر سکتے تھے۔

ڈاکٹر حمید اللہ لکھتے ہیں میری رائے میں محاصرے کی برخاشکی کی بڑی وجہ اور اصل وجہ یہی ہو گی ورنہ محض طوفان ابوسفیان جیسے مستقل مزان شخص کو اپنی دھن سے پلنے میں شاید کامیاب نہ ہوتا۔ ہنین کے بارے میں لکھتے ہیں کہ یہ علاقہ طائف کے جنوب میں کافی فاصلے پر تھا نہ کہ عرب کے شمال میں جیسا کہ ثلی مرحوم نے سیرت النبی ﷺ میں لکھا ہے۔

۳۔ جنگ بدر کے حوالہ سے ڈاکٹر حمید اللہ کا سوال ہے کہ کیا مسلمان ابوسفیان کے قافلے کے لئے نکلے تھے یا جنگ کے لئے؟ وہ کہتے ہیں کہ مسلمان ابوسفیان کے قافلہ کو حاصل کرنا چاہتے تھے اس لئے وہ مدینہ سے روانہ ہوئے اور بعد ازاں نبی علیہ الصلوٰۃ والسلام نے بدر کے مقام پر جا کر ڈیرے ڈال دیئے۔ اور وہیں رکے رہے۔

اُن کے نزدیک یہ لوت لینا ڈاکٹر کے مترادف نہیں کیونکہ ”ڈاکٹر اس وقت سمجھا جائے گا جب یہ

بے قصور ہوں اور لوٹنے والے حکومت نہیں بلکہ خانگی افراد ہوں اور دو سلطنتوں میں کشیدگی پر جان و مال و آبرو کے خلاف بھی ہر فریق دوسرے کو نقصان پہنچانے کا پورا حق رکھتا ہے۔^(۱۱)

اچھوتا انداز

ڈاکٹر صاحب کا انداز تحقیق نہایت ہی عمده اور اچھوتا ہے۔ آپ نے نبی علیہ الصلوٰۃ والسلام کی تاریخ پیدائش 17 جون 569 تحریر کی ہے حالانکہ دیگر سیرت نگار اسے 571 بیان کرتے ہیں۔ ”محمد رسول اللہ“ میں لکھتے ہیں:

It was on Monday 17th June 569 of christian era, that a boy was born in an obscure part of the world at Mecca,in the desert continent of Arabia.^(۱۲)

سیرت النبی ﷺ پر مستشرقین کے سوالات کے جوابات

ڈاکٹر صاحب کی تحریروں میں عام مبلغوں جیسی جذباتیت کی بجائے معقولیت اور فکری اپیل ہوتی ہے وہ قدیم و جدید دونوں مآخذ کے مطالعے کے بعد اپنے نتائج پیش کرتے ہیں۔ ان کی تحریریں دلکش اور جاذب اسلوب کا نمونہ ہوتی ہیں۔ ڈاکٹر صاحب کی تحریروں کو سمجھنے کیلئے بھی ایک ذوق اور مطالعہ کی وسعت ضروری ہے۔ آپ نے ”مکتوب نبوی بنام نجاشی“ کی نئی دستیابی کے عنوان سے مستشرقین یورپ مسٹر ڈنلپ کے جوابات تحریر کئے۔ ڈنلپ(Donlop) کا یہ کہنا تھا کہ آپ نے خطوط بھیجے ہی نہیں آپ اپنے آپ کو عالمگیر نبی نہیں سمجھتے تھے بلکہ صرف عرب کی اصلاح چاہتے تھے۔ بعد میں جب عیسائی مسلمان ہوئے اور انہوں نے تیالیا کہ حضرت عیسیٰ علیہ السلام نے تمام دنیا میں اپنے حواری تبلیغ کے لئے بھیجے تھے تو مسلمانوں نے بھی اپنے نبی کی عزت بڑھانے کے لئے یہ قصہ گھڑ لیا۔

ڈاکٹر حمید اللہ لکھتے ہیں کہ یہ ایک بے تکا اعتراض ہے۔ قرآن مجید کی متعدد آیات بتاتی ہیں کہ رسول عربی ﷺ عالمگیر نبی تھے۔ یہ اور بات ہے کہ انسان ہونے کی وجہ سے اس عالم اسباب میں آپ نے اپنی تبلیغی زندگی صرف جماز میں گزاری۔ اس کے برخلاف حضرت عیسیٰ علیہ السلام کے مختلف خود انجیل میں کئی جگہ مذکور ہے کہ وہ صرف بنی اسرائیل کے نبی ہیں حتیٰ کہ اپنے مبلغوں کو بھی ہدایت کی تھی کہ غیر یہودیوں میں تبلیغ نہ کریں اور فرمایا کہ میں صرف بنی اسرائیل کی بھیڑوں کے لئے بھیجا

گیا ہوں۔

مستشرقین نے یہ بھی دعویٰ کیا ہے کہ مفتوح اور منذر بن ساوی کو جو مکتوبات تحریر کئے گئے وہ جعلی تھے ڈاکٹر حمید اللہ لکھتے ہیں کہ یہ اعتراضات ناواقف اور جاہل لوگوں کے ہیں۔

برٹش میوزیم کے ماہرین کی طرف سے یہ دعویٰ کہ موجودہ جملی جعلی ہے ڈاکٹر صاحب کہتے ہیں کہ کسی چیز کے بارے میں ماہرین میں جتنا متفکہ خیز اختلاف سامنے آتا ہے ان حالات میں یہ رائے قابل قبول نہیں۔ ایک اور اعتراض جو ان خطوط کے حوالے سے داغاً گیا ہے وہ ہے کہ ان کا خط قرآن کے نسخوں کے خط سے کافی مختلف ہے۔

ڈاکٹر صاحب لکھتے ہیں کہ قرآن مجید کا خط آرائش سے لکھا جاتا تھا جبکہ سرکاری مراسلمہ ففتری خط میں لکھے جاتے تھے۔

ڈاکٹر صاحب نے ان خطوط کے صحیح ہونے کے حق میں جو دلائل دیے ہیں ان میں مہر کے بارے میں لکھتے ہیں: دونوں دستیاب شدہ خطوط کی مہر ایک جیسی ہے نیز جو خطوط روانہ ہوئے ان پر نقطے اور اعراب بالکل نہیں۔ یہ اس بات کا ثبوت ہے کہ خط اصلی ہیں کیونکہ نقطے اور اعراب لگانے کا رواج بعد میں آیا ہے۔ ڈاکٹر صاحب کی یہ توجیہ بڑی منطقی ہے اور اسکے رد کی دلیل لانا بہت مشکل ہے۔ اس کے علاوہ وہ لکھتے ہیں کہ تحریر کا شکل بھی بہت پرانا ہے اور جس طرح لکھا گیا ہے یہ اسی دور کی تحریر نظر آتی ہے۔

ادبی اسلوب نگارش

ڈاکٹر صاحب کی تحریر ادبی تحریر کا مقابلہ کرتی ہے ملاحظہ ہو ایک اقتباس:

”27 رمضان 13ھ کو شہر کمہ کے مضامفات میں جبل نور کے غار حرا سے ایک بھلی کونڈی اور سینکڑوں سال سے حق کی تلاش میں انسان جس سرگردانی میں بتلا تھا اس سے اسے نجات مل گئی۔ اپنے اور اپنے بنانے والے کے صحیح تعلقات اور اپنی زندگی کا مقصد معلوم کرنے کے سلسلے میں وہ من مانی باتوں اور من گھڑت اوہام سے جس تاریکی میں گھسا چلا جا رہا تھا اور مختلف ادوار میں کسی روزن سے ہلکی سی روشنی آنے کے بعد وہ پھر جلد ہی جس بھول بھلیاں میں پھنس جاتا تھا اسے اس سے باہر آنے کا راستہ مل گیا اور اس نے یہ عجیب چیز محسوس کی کہ وہ اب تک غار کے دروازے میں اندر کی طرف منہ کئے کھڑا ہے اس نے منہ دوسری طرف کیا اور توحید کے روشن میدان میں نکل

آیا،“^(۱۳)

ایک اور جگہ لکھتے ہیں: ”میں ایک صحراء میں ہوں جہاں کتابوں کا پانی نہ ملنے کی وجہ سے خسروی
جگہ تیسم کرنا پڑتا ہے،“^(۱۴)

تحیری کی دلکشی کا انداز اس پیراگراف سے ملاحظہ فرمائیں: ”ایرانیوں کو اپنے گورے رنگ پر اتنا
ناز تھا کہ جیشیوں اور ہندوؤں کو کوئے کہا کرتے تھے۔ عربوں کو اپنی زبان کی ساخت اور مفہوم کی ادائی
کی صلاحیت پر اتنا ناز تھا کہ اپنے سوا ساری دنیا کو گونگا سمجھتے تھے،“^(۱۵)

سیرت کے مطالعہ کی اہمیت

ڈاکٹر حمید اللہ نے ”رسول اکرم ﷺ کی سیاسی زندگی“ میں ایک سوال اٹھایا ہے کہ رسول اسلام
ﷺ کی سیرت کا مطالعہ اب بھی کیوں ضروری ہے۔ جب کہ آپ ﷺ کی وفات پر چودہ صدیاں گزر
چکی ہیں۔ ان کے نزدیک علوم و فنون میں بے انہتا ترقی ہو چکی ہے۔ متعدد قوموں کے ماحول اور
تصوریات میں زمین و آسمان کا فرق آ چکا ہے۔

ڈاکٹر حمید اللہ نے اس بات کا جواب اس انداز سے دیا ہے کہ سیرت کے مطالعہ کی اہمیت ایک
بار پھر بڑھ گئی ہے: ”یوں تو کسی مسلمان کی زندگی اسی وقت اسلامی کھلاتی ہے جب وہ قرآن مجید کے
احکام کے مطابق ہو لیکن قرآن نے خود متعدد جگہوں پر سنت نبوی کی قانونی حیثیت کو تسلیم کیا ہے اور
اسے واجب انتہی قرار دیا ہے۔ اس سے سنت نبوی ﷺ کی حیثیت بھی جزو قرآن نہیں تو کم از کم
ضمیمہ قرآن اور تہذیب قرآن کی ہو جاتی ہے،“^{۱۶} ”پیشوائے اعظم‘ سردار دو عالم کا قول، آپ کا فعل اور
جن چیزوں کو آپ ﷺ نے اپنے صحابہ میں برقرار رکھا ان سب پر عمل کرنا اتنا ہی ضروری ہے جتنا
کہ خود احکام قرآنی پر ہے۔

غیر مسلم کے لئے مطالعہ سیرت کیوں ضروری ہے۔ ڈاکٹر صاحب رقمطراز ہیں: ”جب ہم سے کوئی
شخص یہ بیان کرے کہ میں تمہارے فائدے کی بات کرنا چاہتا ہوں تو کون عقل سلیم رکھنے والا ایسا
ہے جو اس بات کو سننے سے انکار کر دے نبی کریم ﷺ نے اپنی زندگی میں پہلی مرتبہ جب یہ فرمایا
تھا کہ میں تمام عالموں کے لئے رحمت بن کر آیا ہوں اور میرے لائے ہوئے دین کے بغیر دنیا اور
آخرت کی بھلائی حقیقت میں نصیب نہیں ہو سکتی تو اوچھی طبیعت رکھنے والوں نے ٹھہریوں شروع کیا اور
مخالفت پر اتر آئے اور سنجیدہ لوگوں نے اس کے برخلاف دین اسلام کے بارے سوال کیے پھر جواب

اور تو پتھ پر ٹھٹھے دل سے غور کیا اور جس کی رائے میں بات معقول تھی اس نے اس دین کو قبول کر لیا،^(۱۶)

ڈاکٹر حمید اللہ تقابلی انداز میں گفتگو کرتے ہوئے سیرت کی اہمیت یوں ابھارتے ہیں: ”سکندر اعظم، پنولین، ہتلر کی زندگی صرف ایک سپہ سالار اور فتح کے لئے مفید مواد مطالعے کے لئے پیش کر سکتی ہے، گوتم بدھ کی زندگی ریاضت و عبادت میں دلچسپی رکھنے والوں کے ہومر صرف ایک شاعر تھا۔ افلاطون و ارسطو حکیم و فلسفی تھے۔ اس کے برخلاف نبی کریم ﷺ کی زندگی کو اگر دیکھا جائے تو اس کی ہمہ جہتی حیثیت، قول و فعل کی یکسانی، معقول علیت اور سب سے بڑھ کر یہ کہ زندگی ہی میں کامیابی کے لحاظ سے ایک بے نظیر چیز ہے،^(۱۷)

عورتوں کے لئے سیرۃ النبی ﷺ میں دلچسپی

ڈاکٹر حمید اللہ نے سیرۃ النبی ﷺ کے حوالے سے آپ کی زندگی میں ان عورتوں کا تذکرہ بعنوان ”تبیخ دین میں عورتوں نے کیا ہاتھ بٹایا“ کیا ہے۔ اس سے ایک تو عورتوں کا تذکرہ مقصود ہے دوسرا موجودہ دور کی عورت محسوس کر سکتی ہے کہ مقابلتاً وہ کہاں کھڑی ہیں۔ سب سے پہلے حضرت خدیجہؓ کا ذکر ملتا ہے جنہوں نے مشکل ترین حالات میں آپ ﷺ کا ساتھ دیا۔ حضرت خدیجہؓ کی دولت یہیں، مسکینیوں، بیواوں کی خدمت گزاری میں صرف ہوئی لوٹی اور غلاموں کیلئے بھی خدیجہؓ کا اسوہ قابل ذکر رہا۔ اُم شریک نے قریش کی عورتوں میں تبلیغ کی اور ان کی کوششوں سے بہت سی عورتوں نے اسلام قبول کیا۔ حضرت سمیہؓ پر بے شمار مظالم توڑے گئے مگر انہوں نے کلمہ حق کو سینے سے لگائے رکھا یہاں تک کہ آپ شہید ہو گئیں۔ فاطمہؓ بنت خطابؓ حضرت عمرؓ کی بہن نے بھی حضرت عمرؓ کو متاثر کر کے مسلمان ہونے کی طرف مائل کر دیا۔ ان کے علاوہ سعدی بنت کریز، ام سلیم، ام ورقہ قابل ذکر ہیں۔

ام ورقہ حافظہ قرآن ہیں اور نبی کریم ﷺ نے ان کو مکہ کی مسجد میں امام مقرر فرمایا تھا۔ شغا بنت عبداللہ العدویہ کو آنحضرت ﷺ نے اپنی بیوی اُم المؤمنین حضرت خصہؓ کو لکھنا پڑھنا سکھانے پر مامور کیا تھا۔ ”ڈاکٹر صاحب نے ان تمام عورتوں کو خراج عقیدت پیش کیا اور لکھا کہ ”انہوں نے رسول اکرم ﷺ کا ہاتھ خوب بٹایا اور اسلام کی راہ میں انہوں نے طرح طرح کی تکلیفیں بھی برداشت کیں^(۱۸)۔

مسئلہ تعدد ازدواج

تعداد ازدواج پر ڈاکٹر صاحب کی اپنی ایک رائے ہے اس سے اتفاق یا اختلاف کیا جا سکتا ہے بہت سے لوگ یہ سوال کرتے ہیں کہ جب بیویوں کی تعداد کے بارے میں قرآنی حکم آیا تو رسول خدا نے ایسے مسلمانوں کو جن کی چار سے زائد بیویاں تھیں حکم دیا کہ وہ زیادہ بیویوں کو طلاق دے دیں تو اس وقت رسول خدا کی نو بیویاں تھیں مگر انہوں نے اس قانون پر خود عمل کیوں نہ کیا؟ انہوں نے اس کا جواب یہ دیا کہ رسول خدا ﷺ نے درج ذیل انداز میں اس حکم پر عمل کیا۔ آپ ﷺ نے تمام بیویوں کو ایک جگہ جمع کر کے اس قرآنی حکم کے بارے میں آگاہ کیا اور فرمایا کہ مجھے تم میں سے کسی سے کوئی شکایت نہیں ہے اب یہ فیصلہ کرنا تمہارا کام ہے کہ تم میں سے کون طلاق حاصل کرنا پسند کرتی ہے اور کون میری الہیہ کے طور پر زندگی بسر کرنا چاہتی ہے بھلا کوئی مسلم خاتون نبی کی زوجہ ہونے کے شرف کو کھونا چاہتی تھی۔ چنانچہ آپ ﷺ نے بتایا کہ میں تم سب کو اپنی بیوی کی طرح رکھنے پر تیار ہوں مگر ایک شرط یہ کہ میں ازدواجی تعلقات صرف چار سے رکھوں گا۔ اس پر سب نے اتفاق کیا نبی کریم ﷺ ان میں رد بدل کرتے رہتے تھے کچھ عرصہ بعد پہلی چار کی جگہ دوسرا چار لے لیتی تھیں، ”دوسرا وجہ ڈاکٹر حمید اللہ کے نزدیک یہ تھی کہ آپ کی ان سے شادی ذاتی مفاد کے لئے نہیں بلکہ اللہ کی خوشبوی اور اسلامی کی اشاعت کے لئے تھی۔

ڈاکٹر صاحب کا یہ جواب کہ کوئی بھی ان سے علیحدہ نہیں ہونا چاہتی تھی بڑا دل کو لگتا ہے اگر اس وقت آیت کاشان نزول یہ مان لیا جائے کہ اس کے بعد آپ کے لئے عورتیں حلال نہیں اور نہ یہ کہ آپ ان سے اور عورتیں تبدیل کریں اگرچہ آپ کو ان کا حسن پسند آئے مگر جو آپ کی مملوک ہیں اور اللہ ہر چیز پر نگران ہے،“^(۱۹)

نبی کریم ﷺ کی شادیوں کو ڈاکٹر حمید اللہ نے متعدد قبائل کی اسلام میں نمائندگی قرار دیا۔ اور پھر ان امہات المونین کے اثرات سے اسلام کی مرکزیت مضبوط کرنے میں بہت فائدہ پہنچا، ازواج مطہرات اپنے اپنے قبیلہ کی بااثر خواتین تھیں جن کی بدولت اسلام کو تقویت ملی اور بے شمار قبائل آپس میں شیر و شکر ہو گئے۔

مکے میں بی بی خدیجہؓ کا تعلق قبیلہ بنی اسد بن عبد العزی سے تھا، بی بی سودہؓ کا بنی عامرلوی سے، بی بی عائشہؓ کا بنی تمیم سے، بی بی حفصةؓ کا بنی عدی سے، بی بی اُم سلم کا بنی مخزوم سے، بی بی

ام جیبہ کا بنی امیہ سے، بنی بی نینب بن جوش کا قبیلہ بنی اسد بن خزیمہ سے، بنی بی ماریہ قبطیہ کا مصر سے اور بنی بی صفیہ کا تعلق خیر کے یہودیوں سے تھا (۲۰)۔

آپ کی بیوی حضرت عائشہؓ کو فقہ، ادب، شاعری اور طب میں بھی ملکہ حاصل تھا۔ آپ نے فرمایا: آدھا علم عائشہؓ سے حاصل کرو۔

سیرت کا نیارنگ

ڈاکٹر حمید اللہ نے سیرت کے ہر پہلو کا ایک نئے رنگ سے مطالعہ کیا آپ نے مکہ اور مدینہ کی گلیوں میں اپنے دن رات صرف کئے۔ مقامات جنگ میں بیٹھ کر ۱۲ سو سالہ تاریخ کا جائزہ لیا۔ مختلف لوگوں سے ملاقاًتیں کیں۔ ان سے سوال و جواب کی مخلفیں سمجھائیں۔ اوراق عالم کا مطالعہ کیا، بڑے سے بڑے اور چھوٹے سے چھوٹے سے سیرت نگار کی کاوشوں کو بھی پیش نظر رکھ کر اپنے مطالعہ و مشاہدہ کو تتمیندہ فرمایا۔

ان میں چند عنوانات یہ ہو سکتے ہیں:

- ۱۔ تبلیغ رسالت کا طریقہ، ۲۔ اندرونی استحکام کے لئے کاوشیں، ۳۔ انسانی خون کی عظمت و احترام کا سبق، ۴۔ فون حرب میں ترقی، ۵۔ خبر رسانی و ناکہ بندی کا انتظام، ۶۔ معاشری دباؤ کے وقت صورتحال، ۷۔ دشمنوں کو گھیرنے اور قریب لانے کا انداز، ۸۔ تعلیم و تربیت پر خصوصی توجہ۔

ڈاکٹر حمید اللہ نے سیرت نبوی لکھ کر آنحضرت ﷺ کے مقام عالیٰ کے اعلیٰ و ارفع ہونے پر بھرپور دلائل پیش کئے ہیں، وہ لکھتے ہیں: ”جزیرہ نماۓ عرب اسلام سے پہلے کبھی ایک اقتدار کے تحت تمدن نہ تھا لیکن یہ ایک انوکھا اور عجیب و غریب واقعہ تھا کہ پورے ملک نے حضرت محمد ﷺ کو متعدد طور سے اپنا روحانی اور سیاسی سردار تسلیم کر لیا۔ جس ملک میں نراج کا دورہ ہو وہاں دس ہی سال میں ایک مرکزیت اور نظام قائم کر دینا رسول کریم ﷺ کا عظیم الشان کارنامہ ہے (۲۱)۔

وہ مزید لکھتے ہیں: ”ایک شخص جس کو وطن میں جان کے لالے پڑے ہوں، صرف ایک رفیق کے ساتھ غاروں میں چھپتا، ناماؤں اور دشوار گزار استوں پر چلتا، سینکڑوں میل دور جا کر پناہ گزین ہو۔ وہ دس سال بعد جب انتقال کرتا ہے تو دس لاکھ مرلخ میل سے زیادہ کے علاقے پر حکمران ہوتا ہے (۲۲)۔

لکھتے ہیں: ”ہر محتاج کو مدد دینا، حق رسانی میں پیش پیش لیکن حق طلبی میں سب سے پیچھے رہنا، سادگی پند، ملنسار، مخلاص، فیاض، مختنی، فرض شناس، پابند وقت، غرض نظرت نے مکارم اخلاق کا ایک وافر حصہ آپ کو دیا تھا۔“ فرداً فرداً ایسے اوصاف اور وہ میں بھی ہو سکتے ہیں اور رہے ہونگے لیکن ان سب کا اجتماع کسی اور میں نہ تھا اور ضرورت اسی اجتماع کی تھی جس کے بعد عالمگیر و دائمی نبوت کی خدمت پر مامور کیا جا سکتا تھا۔ (۲۳)۔

حسن یوسف ، دم عیسیٰ ، یہ بیضاواری

آنچہ خوبیں ہمہ دارند تو تنہا داری

مکتوبات نبوی

ڈاکٹر صاحب نے مکتوبات نبوی کے عنوان سے جو عنوان قلمبند کیا ہے وہ خاص محنت کی نشاندہی کرتا ہے ان خطوط کا اصل متن پہلی بار سامنے آیا ہے۔ ڈاکٹر صاحب کے بیان سے پتہ چلتا ہے کہ آنحضرت ﷺ نے مختلف بادشاہوں یا قبائل کے سرداروں کے نام جو خطوط روانہ فرمائے تھے ان کی تعداد سوا دو سو تک جا پہنچی ہے۔ آپ نے خطوط کے متن کو سامنے لانے کے ساتھ یہ بھی بتایا ہے کہ خط کب اور کن حالات میں لکھے گئے اور یہ بھی کہ یہ خطوط کب اور کہاں سے دستیاب ہوئے اور اپنی تحقیق اور دلائل سے ان خطوط کا اصل ہونا ثابت کیا ہے۔ علم سیرت النبی ﷺ کا اہم واقعہ بنام کسری کیلئے اصل مکتب نبوی کی دریافت ہے۔ خطوط کے فوٹو شائع کئے گئے جس سے کتاب کی زینت کو چار چاند لگ گئے۔

ڈاکٹر صاحب کا مطالعہ بہت وسیع تھا آپ نے اخبار مکہ کے حوالے سے جو گفتگو کی ہے وہ یقیناً آپ کی علیمت کی آئینہ دار ہے۔ آپ نے مکہ کی زندگی کا خوب خوب نقشہ کھنچا۔ ڈاکٹر حمید اللہ شام کے علاوہ بھرپور کے اسفار کا تذکرہ بھی کر جاتے ہیں جس سے معلومات میں اضافہ ہوتا ہے۔ چینی تاجروں اور بھرپور تاجروں کے متعلق معلومات یہ بتاتی ہیں کہ ڈاکٹر حمید اللہ کے Sources وسیع تھے۔ (۲۴)

ڈاکٹر حمید اللہ کی سیرت نگاری کی ایک خوبی یہ ہے کہ آپ اپنی تحقیقات و تاویلات پر بعندہ نہیں ہوتے تھے بلکہ فیصلہ قاری پر چھوڑ دیتے تھے۔

اپنی ایک تصنیف میں لکھتے ہیں:

My humble studies on certain aspects of the problem, my only ambition is to focus attention of scholars to some new interpretations of old and well known facts, they have come to my mind yet I do not insist on them^(۲۵).

اسی طرح ڈاکٹر حمید اللہ نے کسری پرویز کا اپنے بیٹے کے ہاتھوں قتل پر یہ تبصرہ کیا کہ: ”مجھے ان اخذ کردہ نتائج پر اصرار نہیں اور اگر اہل علم ان کی اصلاح کر سکیں اور گنجیوں کو سلب جا سکیں تو سیرۃ النبیویۃ کی ایک الجھن رفع ہو سکے گی^(۲۶)۔

زکوٰۃ کی فرضیت کے حوالے سے لکھتے ہیں: ”اگر کہ میں زکوٰۃ فرض ہو پچھلی تھی جس معنی میں ہم فرض سمجھتے ہیں تو اس کا ہمیں کوئی ثبوت نہیں ملتا۔ میں مجبوراً اس نتیجے پر پہنچا ہوں بلکہ میری ذاتی رائے ہو گی آپ پابند نہیں کہ اسے قبول بھی کریں کہ زکوٰۃ کی ابتداء اور اس کا آغاز اخلاقی اور رضا کارانہ اساس پر ہوا“^(۲۷)۔

الختصر ابتدائی طور پر ڈاکٹر حمید اللہ قانون بین الامالک کے طالب علم تھے لیکن بعد میں علم حدیث کی طرف رغبت پیدا ہوئی کیونکہ آپ نے محسوس کیا کہ قرآن مجید کے بعد مسلمانوں کے دوسرے بڑے مأخذ پر مستشرقین نے جوتیر چلائے ہیں ان کا جواب ضروری ہے۔ چنانچہ آپ نے ثابت کیا کہ حدیث نبی علیہ الصلوٰۃ و السلام سے مسلسل چلی آ رہی ہے۔ امام بخاری نے بیشتر احادیث امام عبد الرزاق کے ذخیرے سے نقل کیں اور انہوں نے عمر بن راشد سے اور انہوں نے ہمام بن منبه سے اور انہوں نے عبداللہ بن عمرو بن العاص سے استفادہ کیا اور یہ موزرالذکر صحابی کا ذخیرہ حضور ﷺ کے دور میں مکمل ہو چکا تھا۔ علم حدیث کی محبت، سیرت النبی ﷺ کی طرف کھیچنے لانے کا سبب بنی کیونکہ سیرت پر بہت کچھ کہنا باقی تھا۔

آپ نے اپنی زندگی کے باقی ایام مطالعہ سیرت میں گزار دیئے، ڈاکٹر صاحب نے حضور ﷺ کے خطوط اور سیرت ابن سخت کے ذریعے سیرت کے باب میں ایک نئی تاریخ رقم کی۔

ڈاکٹر صاحب نے سیرت نگاری کے لئے قدیم جاہلی ادب، علم الانساب، علم التاریخ، تذکرہ نگاری، سوانح عمریاں، سفرناموں اور کتاب الاغانی کا خوب مطالعہ کیا۔

ڈاکٹر صاحب نے سیرت کے مطالعہ کے حوالے سے کئی اشکالات کے جوابات تحریر کئے۔ جن کا ذکر ہم اُپر کر آئے ہیں۔ ان سوالات میں عمرو بن امیہ الصمری کا انتخاب بطور سفیر، کعب بن

اشرف کا قتل، بنظیر کے یہودیوں کو مدینہ سے نکالنے کے سوالات بھی اہمیت کے حامل ہیں (۲۸)۔

ڈاکٹر محمود احمد غازی لکھتے ہیں کہ ڈاکٹر صاحب ان سوالات پر فوری رائے قائم نہیں کر لیتے تھے بلکہ مسلسل غور و فکر کرتے رہتے تھے۔ یہ غور و فکر تحقیق کی اصل بنیاد ہے۔ اس سے کسی تحقیق کے کام کی طاقت کا اندازہ ہوتا ہے۔ مثلاً آپ کی کتاب The first Written constitution کی سالوں کی کاوش کا نتیجہ تھی (۲۹)۔

ڈاکٹر محمود احمد غازی نے ڈاکٹر محمد حمید اللہ کی اپنے کام سے محبت کا ذکر یوں کیا ہے: ”برصغیر کے ایک بڑے عالم مولانا رحمت اللہ کیرانوی کی مشہور کتاب اظہار الحق ہے جس میں باہل اور مسیحیت پر تنقید ہے اس کا اردو ترجمہ کوئی پنیتیس سال پہلے کراچی میں شائع ہوا تھا اور بڑا مقبول ہوا۔ اس کا اشتہار ایک دینی رسالے میں چھپتا تھا اور اس میں لکھا ہوتا تھا کہ جب یہ کتاب شائع ہوئی تو لندن ٹائمز نے لکھا تھا کہ اگر یہ کتاب دنیاۓ مغرب میں پڑھی جاتی رہی تو مسیحیت کا خاتمه ہو جائے گا۔

ڈاکٹر صاحب نے اس ناشر کو خط لکھا اور پوچھا کہ آپ کے اشتہار میں لندن ٹائمز کا حوالہ دیکھا، پچھلے دنوں میں نے لندن ٹائمز کی فائل ۱۸۰۰ سے لیکر ۱۹۰۰ تک پوری دیکھ لی ہے اس میں مجھے یہ جملہ نہیں ملا آپ کا ذریعہ (Source) کیا ہے (۳۰)۔

حوالہ جات

- ۱۔ شیخ عنایت اللہ، ڈاکٹر، رسول اکرم ﷺ کے سیرت نگار، فکرو نظر، ادارہ تحقیقات اسلامی انٹرنشنل یونیورسٹی اسلام آباد ۱۹۸۰ء۔
- ۲۔ انور محمد خالد، ڈاکٹر، اردو نشر میں سیرت رسول ﷺ، اقبال اکادمی پاکستان، لاہور ۱۹۸۹ء، ص ۹۲-۱۰۷۔
- ۳۔ حاجی الاطاف حسین، حیات جاوید، عشرت پبلشنگ ماؤل، لاہور، ۱۹۹۱ء، ص ۳۲۶۔
- ۴۔ انور محمد خالد، ص ۵۲۵۔
- ۵۔ منصور پوری، مہربوت، ص ۳۔
- ۶۔ اختر وقار عظیم، شلبی بحیثیت مورخ، تصنیفات، لاہور ۱۹۶۸ء، ص ۱۳۹۔
- ۷۔ حمید اللہ، ڈاکٹر، رسول اکرم ﷺ کی سیاسی زندگی، دارالاشاعت کراچی، ۱۹۸۰ء۔
- ۸۔ طفیل محمد، نقوش، رسول نمبر، ادارہ فروغ اردو، لاہور، ج ۱۱، تقدیم
- ۹۔ ایضاً

- ۱۱۔ حمید اللہ، ڈاکٹر، عہد نبوی کے میدان جنگ، الہدی پبلی کالج، گست ۱۹۹۸۔
- ۱۲۔ Muhammad Rasulullah, Idara Islamiat, 190, Anarkali, Lahore -2 I-19
- ۱۳۔ رسول اکرم ﷺ کی سیاسی زندگی، ص ۱۳۰
- ۱۴۔ ایضاً ص ۲۷۲
- ۱۵۔ ایضاً، ص ۲۸۹
- ۱۶۔ رسول اکرم ﷺ کی سیاسی زندگی، ص ۱۲
- ۱۷۔ ایضاً، ص ۱۲
- ۱۸۔ ایضاً، ص ۹۵-۹۷
- ۱۹۔ 209-208-Muhammad Rasulullah.
- ۲۰۔ رسول اکرم ﷺ کی سیاسی زندگی۔ ص ۲۸۲-۸۵
- ۲۱۔ عہد نبوی ﷺ میں نظام حکمرانی، ص ۱۰۶
- ۲۲۔ ایضاً، ص ۲۳۲
- ۲۳۔ رسول اکرم ﷺ کی سیاسی زندگی، ص ۳۶
- ۲۴۔ خلبات بہاولپور، ص ۳۲
- ۲۵۔ Muhammad Hamidullah, Dr, The Prophet establishing a state and his succession, Islamabad, 1988.
- ۲۶۔ رسول اکرم ﷺ کی سیاسی زندگی، ص ۲۲۸
- ۲۷۔ خلبات بہاولپور۔ ص ۳۲۰
- ۲۸۔ ڈاکٹر محمود احمد غازی، ڈاکٹر حمید اللہ، ماہنامہ دعوۃ، دعوۃ اکیڈمی بین الاقوامی یونیورسٹی اسلام آباد، مارچ ۲۰۰۳، ص ۲۷
- ۲۹۔ Muhammad Hamidullah, Dr, The first written constitution in the world, Lahore, 1975.
- ۳۰۔ محمد حمید اللہ، ڈاکٹر، حضرت مولانا رحمت اللہ کیرانوی کی کتاب اظہار الحق اور اس کا ترجمہ ابلاغ، کراچی، ص ۲۷
-